

# మన ప్రజాప్రతినిధి



తెలుగు దిన పత్రిక

ఎడిటర్: జి. శ్రీనివాస్ సంపత్: 3 సంచిక: 176 మంగళవారం ఏప్రిల్ 21 2026, పేజీలు - 4 వేల: 2/-

epaper.manaprajapratidinidhi.com

PUBLISHED FROM: TELANGANA / ANDHRAPRADESH

## ఆందోళన కలిగిస్తున్న అగ్నిప్రమాదాలు

- అప్రమత్తత లోపం పై ఆందోళన
- పలు రాష్ట్రాల్లో వరుస ఘటనలు
- పభుత్వ బాధ్యతపై ప్రశ్నలు
- భద్రతా ప్రమాణాల అమలు ఎక్కడ?
- పజల్లో అవగాహన పెంపు
- ప్రమాదాల నివారణకు కీలకం



ఏప్రిల్ 20 (మనప్రజాప్రతినిధి): దేశవ్యాప్తంగా ఇటీవల వరుసగా జరుగుతున్న అగ్నిప్రమాదాలు ఆందోళన కలిగిస్తున్నాయి. పారిశ్రామిక ప్రాంతాలు, గోదాములు, వాణిజ్య సముదాయాల్లో చోటుచేసుకుంటున్న ఈ ఘటనలు భారీ ఆస్తి నష్టం కలిగించడమే కాకుండా ప్రజల భద్రతపై ప్రశ్నలు లేవనెత్తుతున్నాయి. కొన్ని ప్రాంతాల్లో ప్రాణనష్టం కూడా సంభవించడంతో పరిస్థితి తీవ్రత మరింత స్పష్టమవుతోంది. తాజా ఘటనల్లో అనేక రాష్ట్రాల్లో అగ్నిప్రమాదాలు చోటుచేసుకోవడం గమనార్హం. మంటలు వేగంగా వ్యాపించడానికి కారణంగా భద్రతా ప్రమాణాలు పాటించకపోవడం, పాత విద్యుత్ వైర్ల, అగ్నిమాపక పరికరాల లోపం వంటి అంశాలు ప్రధాన కారణాలుగా భావిస్తున్నారు. కొన్ని చోట్ల అగ్నిమాపక సిబ్బంది చేరుకునేలోపే మంటలు అదుపు తప్పడంతో నష్టం మరింత పెరిగింది. ఈ పరిస్థితుల్లో ప్రభుత్వ బాధ్యతపై ప్రశ్నలు వెల్లువెత్తుతున్నాయి. అగ్ని సురక్షా నిబంధనలు కచ్చితంగా అమలు చేస్తున్నామా? తనిఖీలు సమయానికి జరుగుతున్నాయా? అనే సందేహాలు వ్యక్తమవుతున్నాయి. పారిశ్రామిక ప్రాంతాలు, గోదాములు, వాణిజ్య భవనాల్లో నిరంతర తనిఖీలు నిర్వహించి లోపాలను గుర్తించి సరిదిద్దాల్సిన అవసరం ఉంది. కఠిన చర్యలు తీసుకోకపోతే ఇలాంటి ప్రమాదాలు వునరావుతమయ్యే అవకాశం ఉందని నిపుణులు హెచ్చరిస్తున్నారు. ప్రభుత్వం మాత్రమే కాకుండా వ్యాపార సంస్థలు కూడా తమ బాధ్యతను గుర్తించాలి. భద్రతా ప్రమాణాలను పాటించడం, అగ్నిమాపక పరికరాలను అందుబాటులో ఉంచడం, సిబ్బందికి శిక్షణ ఇవ్వడం వంటి చర్యలు తప్పనిసరి. ప్రమాదాల సమయంలో ఎలా



స్పందించాల్సి ఉందన్నారు అవగాహన కల్పించడం అత్యంత ముఖ్యమైంది. ఇక ప్రజల్లో అవగాహన పెంపు కూడా సమానంగా అవసరం. చిన్న నిర్లక్ష్యం పెద్ద ప్రమాదాలకు దారి తీస్తుందనే విషయాన్ని గుర్తించాలి. గ్యాస్, విద్యుత్ పరికరాల వినియోగంలో జాగ్రత్తలు పాటించడం, అనుమానాస్పద పరిస్థితుల్లో వెంటనే సమాచారం ఇవ్వడం వంటి చర్యలు ప్రమాదాలను తగ్గించగలవు. పట్టణాల్లో పెరుగుతున్న జనసాంద్రత, అనియంత్రిత నిర్మాణాలు కూడా ప్రమాదాలకు కారణమవుతున్నాయి. భద్రతా నిబంధనలు కచ్చితంగా పాటించకపోవడం వల్ల అగ్నిప్రమాదాలు వేగంగా వ్యాపిస్తున్నాయి. దీనిపై సంబంధిత శాఖలు కఠిన చర్యలు తీసుకోవాల్సిన అవసరం ఉంది. అగ్నిమాపక శాఖను మరింత బలోపేతం చేయడం కూడా అత్యవసరం. ఆధునిక పరికరాలు, తగిన సిబ్బంది, వేగవంతమైన స్పందన వ్యవస్థతో ఈ విభాగాన్ని మరింత సమర్థవంతంగా మార్చాలి. అత్యవసర సేవల సమన్వయం మెరుగుపడితే ప్రాణనష్టం, ఆస్తి నష్టం తగ్గించే అవకాశం ఉంటుంది. మొత్తంగా చూస్తే అగ్నిప్రమాదాలు కేవలం ఒక సంఘటనగా కాకుండా ఒక హెచ్చరికగా భావించాలి. ప్రభుత్వం, వ్యాపారులు, ప్రజలు కలిసి పనిచేస్తే ఈ సమస్యను సమర్థంగా ఎదుర్కొనవచ్చు. భద్రతా ప్రమాణాల అమలు, అవగాహన పెంపు, సమయానుకూల చర్యలు తీసుకుంటే ఇటువంటి ఘటనలను నివారించడం సాధ్యమే. ప్రతి అగ్నిప్రమాదం ఒక పాఠంగా మారాలి. అప్రమత్తతే రక్షణ అనే విషయాన్ని గుర్తుంచుకుని ముందస్తు జాగ్రత్తలు తీసుకోవడం ద్వారా మన ప్రాణాలు, ఆస్తిని కాపాడుకోవచ్చు.

## మంత్రి దామోదర్ రాజనర్సింహాకు ఘన సన్మానం



- లిబ్టెర్ట్ ఉద్యోగుల సంఘం అభినందనలు
- డిజిటల్ హెల్త్ కార్డుల నిర్ణయానికి స్వాగతం
- సంగారెడ్డిలో పైలెట్ ప్రాజెక్ట్ అమలు

సంగారెడ్డి, ఏప్రిల్ 20 (మనప్రజాప్రతినిధి): తెలంగాణ లిబ్టెర్ట్ ప్రభుత్వ ఉద్యోగుల సంఘం ఆధ్వర్యంలో రాష్ట్ర వైద్య ఆరోగ్య శాఖ మంత్రి దామోదర్ రాజనర్సింహాను జోగిపేట కార్యాలయంలో ఘనంగా సన్మానించారు. లిబ్టెర్ట్ ప్రభుత్వ ఉద్యోగులకు డిజిటల్ హెల్త్ కార్డుల మంజూరు చేసినందుకు ఆయనకు అభినందనలు తెలియజేశారు. ఈ సందర్భంగా లిబ్టెర్ట్ ఉద్యోగులు మాట్లాడుతూ తెలంగాణ ప్రభుత్వం తీసుకున్న ఈ నిర్ణయాన్ని స్వాగతించారు. డిజిటల్ హెల్త్ కార్డుల ద్వారా వైద్య సేవలు సులభంగా అందుబాటులోకి వస్తాయని ఆశాభావం వ్యక్తం చేశారు. ఆరోగ్య భద్రతకు ఇది కీలకమైన చర్యగా అభివర్ణించారు. మంత్రి దామోదర్ రాజనర్సింహా మాట్లాడుతూ లిబ్టెర్ట్ ప్రభుత్వ ఉద్యోగుల సంక్షేమానికి ప్రభుత్వం కట్టుబడి ఉందన్నారు. డిజిటల్ హెల్త్ కార్డుల పంపిణీ ద్వారా వారికి మెరుగైన వైద్య సేవలు అందించాలనే లక్ష్యంతో ఈ కార్యక్రమాన్ని చేపట్టినట్లు తెలిపారు. ప్రస్తుతం సంగారెడ్డి జిల్లాలో ఈ కార్యక్రమాన్ని పైలెట్ ప్రాజెక్టుగా అమలు చేస్తున్నట్లు మంత్రి వెల్లడించారు. త్వరలో రాష్ట్రవ్యాప్తంగా లిబ్టెర్ట్ ఉద్యోగులకు డిజిటల్ హెల్త్ కార్డులను పంపిణీ చేయనున్నట్లు చెప్పారు. ఈ కార్యక్రమంలో లిబ్టెర్ట్ ప్రభుత్వ ఉద్యోగుల సంఘం జోగిపేట అధ్యక్షుడు ప్రేమ్ కుమార్, ప్రధాన కార్యదర్శి మనోహర్ ప్రసాద్, సవీర్ కుమార్, వీరేశం, సదాశివ గౌడ్, నరసింహులు తదితరులు పాల్గొన్నారు. కార్యక్రమం సాధర వాతావరణంలో జరిగింది. మొత్తంగా ప్రభుత్వం తీసుకున్న ఈ నిర్ణయం లిబ్టెర్ట్ ఉద్యోగులకు ఆరోగ్య భద్రత కల్పించడంలో కీలకంగా నిలుస్తుందని పాల్గొన్నవారు అభిప్రాయపడ్డారు. భవిష్యత్తులో కూడా ఇలాంటి సంక్షేమ కార్యక్రమాలు కొనసాగించాలని కోరారు.



## నార్వే రాయబారి మర్యాదపూర్వక భేటీ

- ముఖ్యమంత్రి రేవంత్ రెడ్డిని కలిసిన రాయబారి
- పరస్పర సహకార అంశాలపై చర్చలు
- స్నేహపూర్వక వాతావరణంలో సమావేశం



హైదరాబాద్, ఏప్రిల్ 20 (మనప్రజాప్రతినిధి): భారతదేశానికి నార్వే రాయబారి మే-ఎలిన్ స్టెనర్, తెలంగాణ ముఖ్యమంత్రి రేవంత్ రెడ్డిను జూబ్లీహిల్స్లోని ఆయన నివాసంలో మర్యాదపూర్వకంగా కలిశారు. ఈ సమావేశం రాష్ట్రానికి అంతర్జాతీయ స్థాయిలో సంబంధాలను బలోపేతం చేసే దిశగా ప్రాముఖ్యత సంతరించుకుంది. ఈ సందర్భంగా రెండు దేశాల మధ్య పరస్పర సహకారానికి సంబంధించిన పలు అంశాలపై చర్చలు జరిపారు. ముఖ్యంగా పెట్టుబడులు, సాంకేతిక సహకారం, అభివృద్ధి రంగాల్లో భాగస్వామ్యాన్ని పెంపొందించుకోవడం అవకాశాలపై అభిప్రాయాలు పంచుకున్నారు. సమావేశం స్నేహపూర్వక వాతావరణంలో కొనసాగినట్లు అధికార పక్షాలు వెల్లడించాయి. పరస్పర అవగాహనతో ముందుకు సాగాలని ఇరు పక్షాలు భావించినట్లు సమాచారం. భవిష్యత్తులో మరిన్ని సహకార కార్యక్రమాలు చేపట్టే అవకాశాలపై కూడా చర్చించినట్లు తెలిసింది. ఈ కార్యక్రమంలో రాష్ట్ర ప్రధాన కార్యదర్శి కె. రామకృష్ణారావు, ఉన్నతాధికారులు, సంబంధిత విభాగాల ప్రతినిధులు పాల్గొన్నారు. అధికారుల సమక్షంలో సమావేశం సమగ్రంగా సాగింది. ఇరు పక్షాలు కలిసి పనిచేస్తే రాష్ట్ర అభివృద్ధికి మరింత ఊతం లభిస్తుందని అభిప్రాయపడ్డారు. విదేశీ పెట్టుబడులు ఆకర్షించడంలో ఇలాంటి భేటీలు కీలక పాత్ర పోషిస్తాయని అధికారులు పేర్కొన్నారు. మొత్తంగా ఈ సమావేశం ద్వారా తెలంగాణ మరియు నార్వే మధ్య సంబంధాలు మరింత బలోపేతం కావడానికి దోహదపడే అవకాశం ఉందని భావిస్తున్నారు. భవిష్యత్తులో వివిధ రంగాల్లో సహకారం విస్తరించే దిశగా ఇది ఒక ముందడుగు అని అధికారులు పేర్కొన్నారు.

## డిల్లీలో బీఆర్ఎస్ త్రిగుభ్య కమిటీ ఏర్పాటు

- న్యాయపరమైన వ్యూహాలపై కీలక చర్చలు
- కాళేశ్వరం, ఫిరాయింపు కేసులపై దృష్టి
- సుప్రీంకోర్టు న్యాయవాదులతో సమావేశం

న్యూఢిల్లీ, ఏప్రిల్ 20 (మనప్రజాప్రతినిధి): బీఆర్ఎస్ అధినేత కల్వకుంట్ల చంద్రశేఖర్ రావు ఆదేశాల మేరకు పార్టీ త్రిగుభ్య కమిటీ ఢిల్లీ పర్యటనకు వెళ్లింది. ఈ కమిటీలో మాజీ మంత్రి తన్నీరు హరీష్ రావు, మాజీ ఎంపీ బోయినపల్లి వివేక్ కుమార్, రాజ్యసభ సభ్యుడు వడ్డెరాజు రవిచంద్ర ఉన్నారు. కీలక న్యాయపరమైన అంశాలపై వ్యూహారచన కోసం ఈ పర్యటన చేపట్టినట్లు పార్టీ వర్గాలు తెలిపాయి. ఏప్రిల్ 22న తెలంగాణ హైకోర్టులో కాళేశ్వరం కమిషన్పై వెలువడనున్న తుది తీర్పు నేపథ్యంలో ఈ పర్యటనకు ప్రాధాన్యం ఏర్పడింది. ఈ తీర్పు తర్వాత తీసుకోవాల్సిన చర్యలపై ముందుగానే ప్రణాళిక రూపొందించేందుకు కమిటీ కనరత్తు చేస్తోంది. అదే సమయంలో ఎమ్మెల్యేల ఫిరాయింపు కేసుల పరిణామాలను కూడా సమీక్షిస్తున్నట్లు సమాచారం. ఈ నేపథ్యంలో కమిటీ సుప్రీంకోర్టు సీనియర్ న్యాయవాదులతో ప్రత్యేకంగా సమావేశమైంది. కాళేశ్వరం కమిషన్పై హైకోర్టు తీర్పు వచ్చిన తర్వాత సుప్రీంకోర్టును ఆశ్రయించే అవకాశాలపై చర్చలు జరిపింది. న్యాయపరమైన మార్గాలను పరిశీలించు తదుపరి చర్యలపై సూచనలు తీసుకుంటున్నారు. అదేవిధంగా ఫిరాయింపు ఎమ్మెల్యేల కేసులో తీసుకోవాల్సిన న్యాయపరమైన చర్యలపై కూడా లాయర్లతో సవివరంగా చర్చించనున్నారు. ఈ కేసు రాజకీయంగా కీలకమైందిగా మారడంతో పార్టీ అత్యంత జాగ్రత్తగా ముందుకు సాగుతున్నట్లు తెలుస్తోంది. చట్టపరమైన అంశాలను పూర్తిగా విశ్లేషించి నిర్ణయాలు తీసుకునేలా కమిటీ చర్యలు చేపడుతోంది. పార్టీ కేంద్ర కార్యాలయంతో నిరంతరం సంప్రదింపులు కొనసాగిస్తూ కమిటీ సభ్యులు తమ అభిప్రాయాలను పంచుకుంటున్నారు. న్యాయపరమైన అంశాల్లో బలమైన వ్యూహాన్ని రూపొందించేందుకు ఈ సమావేశాలు ఉపయోగపడుతున్నాయని పార్టీ వర్గాలు పేర్కొంటున్నాయి. భవిష్యత్తు రాజకీయ పరిణామాలపై కూడా ఈ చర్చలు ప్రభావం చూపే అవకాశం ఉంది. మొత్తంగా ఢిల్లీ పర్యటన ద్వారా బీఆర్ఎస్ పార్టీ కీలక న్యాయపరమైన వ్యూహాలను సిద్ధం చేసుకునే దిశగా ముందుకు సాగుతోంది. హైకోర్టు తీర్పు అనంతరం తీసుకునే నిర్ణయాలు రాష్ట్ర రాజకీయాల్లో కీలక మలుపు తిప్పే అవకాశం ఉందని విశ్లేషకులు భావిస్తున్నారు.



## వాతావరణం, సాంకేతిక సమస్యలపై విమానాల దారి మళ్లింపు



- హైదరాబాద్ పలుజ్జీ విమానం బెంగళూరుకు మళ్లింపు
- గాల్లో గంటల తరబడి చక్కర్లు ప్రయాణికుల్లో భయం
- మరో విమానం గోవాకు మళ్లింపు

హైదరాబాద్, ఏప్రిల్ 20 (మనప్రజాప్రతినిధి): హైదరాబాద్ నుంచి హుబ్లీ వెళ్తున్న షై91 విమానాన్ని వాతావరణం అనుకూలించకపోవడంతో బెంగళూరుకు దారి మళ్లింపారు. గాల్లో ప్రయాణిస్తున్న సమయంలో సాంకేతిక సమస్య తలెత్తినట్లు అధికారులు వెల్లడించారు. పరిస్థితులను దృష్టిలో ఉంచుకుని విమానాన్ని మళ్లించడం తప్పనిసరి అయిందని తెలిపారు. అయితే విమానంలోని ప్రయాణికులంతా సురక్షితంగానే ఉన్నారని స్పష్టం చేశారు. ఆదివారం జరిగిన ఈ ఘటనలో విమానం సుమారు మూడు గంటలపాటు గాల్లోనే చక్కర్లు కొట్టింది. దీంతో ప్రయాణికులు తీవ్ర భయాందోళనలకు గురయ్యారు. కొందరు భయంతో ఏడుస్తూ క్షేమంగా దిగాలని ప్రార్థనలు చేసినట్లు సమాచారం. సాయంత్రం 3.30 గంటలకు హైదరాబాద్ నుంచి బయలుదేరిన ఈ విమానం, సాధారణంగా 4.30 గంటలకు హుబ్లీ చేరుకోవాల్సి ఉంది. అయితే వాతావరణం అనుకూలించకపోవడంతో బెంగళూరుకు మళ్లించాల్సి వచ్చింది. తర్వాత సాయంత్రం 6.30 గంటలకు బెంగళూరు నుంచి మళ్లీ బయలుదేరిన విమానం, రాత్రి 11 గంటల సమయంలో హుబ్లీకి చేరుకుంది. మొత్తం 22 మంది ప్రయాణికులు సురక్షితంగా ఉన్నారని అధికారులు తెలిపారు. సాంకేతిక సమస్యలను పరిష్కరించిన తర్వాతే విమానాన్ని మళ్లీ ప్రయాణానికి అనుమతించినట్లు చెప్పారు. ఇదిలా ఉండగా వాతావరణ పరిస్థితుల ప్రభావంతో మరో విమానాన్ని కూడా దారి మళ్లించారు. ముంబై నుంచి కొల్హాపూర్ వెళ్తున్న విమానాన్ని గోవాకు మళ్లించారు. ఈ విమానంలో ఎలాంటి సాంకేతిక సమస్యలు లేవని, ప్రయాణికులంతా సురక్షితంగా ఉన్నారని సంబంధిత అధికారులు వెల్లడించారు.

## చంద్రబాబుకు ఎమ్మెల్యే పులివర్తి నాని జన్మదిన శుభాకాంక్షలు

- కోయంబత్తూరులో ముఖ్యమంత్రికి ఘన స్వాగతం
- శాలువాతో సత్కరించి శుభాకాంక్షలు
- వెంకటేశ్వర స్వామి ఆశీస్సులు కోరుతూ సందేశం



**కోయంబత్తూరు, ఏప్రిల్ 20 (మనప్రజాప్రతినిధి):** ఆంధ్రప్రదేశ్ ముఖ్యమంత్రి నారా చంద్రబాబు నాయుడుకు ఆయన జన్మదిన సందర్భంగా ఎమ్మెల్యే పులివర్తి నాని పూదయపూర్వక శుభాకాంక్షలు తెలిపారు. తమిళనాడు ఎన్నికల ప్రచారంలో భాగంగా కోయంబత్తూరుకు వచ్చిన ముఖ్యమంత్రిని ఆయన ఘనంగా ఆహ్వానించారు. ఎయిర్పోర్ట్ వద్ద ముఖ్యమంత్రికి స్వాగతం పలికిన ఎమ్మెల్యే పులివర్తి నాని, ఆయనకు శాలువా కప్పి సత్కరించారు. ఈ సందర్భంగా పార్టీ కార్యకర్తలు, నాయకులు కూడా పెద్ద సంఖ్యలో హాజరై ముఖ్యమంత్రికి శుభాకాంక్షలు తెలిపారు. కార్యక్రమం ఉత్సాహభరిత వాతావరణంలో జరిగింది. చంద్రబాబు నాయుడు పుట్టిన రోజు సందర్భంగా కలియుగ దైవం శ్రీ వెంకటేశ్వర స్వామి ఆశీస్సులు ఎల్లప్పుడూ ఉండాలని ఎమ్మెల్యే ఆకాంక్షించారు. రాష్ట్ర ప్రజలకు సేవ చేయడంలో ఆయనకు మరింత శక్తి, ఆయురారోగ్యాల కలగాలని ప్రార్థించారు. తమిళనాడు ఎన్నికల ప్రచారంలో భాగంగా ముఖ్యమంత్రి పర్యటన కొనసాగుతున్న నేపథ్యంలో ఈ స్వాగత కార్యక్రమం ప్రాధాన్యం సంతరించుకుంది. పార్టీ బలోపేతం, ఎన్నికల వ్యూహాలపై నాయకులు చర్చలు జరుపుతున్నట్లు సమాచారం. ఈ సందర్భంగా పలువురు నేతలు మాట్లాడుతూ చంద్రబాబు నాయకత్వంలో రాష్ట్ర అభివృద్ధి సాధ్యమవుతుందని పేర్కొన్నారు. ఆయన అనుభవం, దూరదృష్టి సాధనానికే ఎంతో ఉపయోగపడుతుందని అభిప్రాయపడ్డారు. మొత్తంగా ఈ కార్యక్రమం ద్వారా ముఖ్యమంత్రికి జన్మదిన శుభాకాంక్షలు తెలియజేయడంతో పాటు, పార్టీ కార్యకర్తల్లో ఉత్సాహం పెరిగినట్లు కనిపించింది. ఎన్నికల నేపథ్యంలో ఇలాంటి కార్యక్రమాలు రాజకీయంగా కూడా ప్రాధాన్యం సంతరించుకున్నాయి.

## చంద్రబాబు పుట్టినరోజు వేళ లక్ష్మీపార్వతి ఘాటు విమర్శలు

- నారా కుటుంబంపై తీవ్ర ఆరోపణలు
- లోకేశ్ పై ప్రశ్నల వర్షం
- జగన్ పాలనకు ప్రశంసలు



**అమరావతి, ఏప్రిల్ 20 (మనప్రజాప్రతినిధి):** లక్ష్మీ పార్వతి మీడియాతో మాట్లాడుతూ నారా చంద్రబాబు నాయుడు, నారా లోకేశ్ పై తీవ్ర వ్యాఖ్యలు చేశారు. నారా కుటుంబ చరిత్ర మొత్తం మోసాలతో నిండిపోయిందని ఆమె ఆరోపించారు. కన్నతండ్రి ఎన్.టి.రామారావుపై ఆమెనాలు జరిగినప్పుడు భువనేశ్వరి ఎందుకు స్పందించలేదని ప్రశ్నించారు. కేసీసీ ఉద్దేశించి లక్ష్మీపార్వతి ఘాటు వ్యాఖ్యలు చేశారు. "నీ స్థాయి ఎంత? జగన్ ముందు నువ్వు ఎంత?" అంటూ విమర్శించారు. ఈవీఎంల మేనేజ్మెంట్ ద్వారానే లోకేశ్ విజయం సాధించారని ఆరోపించారు. కుటుంబ సంబంధాలపై ఆమె ప్రశ్నలు లేవనెత్తుతూ, మేనత్తలు, కుటుంబ సభ్యులతో సంబంధాలపై వ్యక్తిగత విమర్శలు చేశారు. అన్ని రాజకీయ పార్టీల్లోనూ తన మనుషులను ఉంచి

చంద్రబాబు అడ్డదారుల్లో రాజకీయాలు చేస్తున్నారని లక్ష్మీపార్వతి ఆరోపించారు. బీజేపీ, కాంగ్రెస్, కమ్యూనిస్టు పార్టీల్లో కూడా ఆయన ప్రభావం ఉందని విమర్శించారు. రాజకీయంగా ప్రత్యర్థులను బలహీనపరిచే ప్రయత్నాలు జరుగుతున్నాయని ఆమె పేర్కొన్నారు. క వైఎస్ జగన్ మోహన్ రెడ్డి పాలనను లక్ష్మీపార్వతి ప్రశంసించారు. మహిళల సంక్షేమం కోసం వైసీపీ ప్రభుత్వం చేసిన కృషిని కొనియాడుతూ, లక్షలాది ఇళ్ల పట్టాలు ఇచ్చి మహిళా సాధికారతకు దోహదపడ్డారని తెలిపారు. నిజమైన నాయకత్వం అంటే ప్రజలకు ఉపయోగపడే విధంగా పని చేయడమేనని ఆమె వ్యాఖ్యానించారు.

## దొమ్మిట రైతు వేదకలో... యాసంగి 2వ విడత రైతు భరోసా విడుదల ప్రత్యక్ష ప్రసారం

**(మన ప్రజా ప్రతినిధి దౌలాబాద్ ఏప్రిల్ 20):** దౌలాబాద్, ఏప్రిల్ 20: సిద్దిపేట జిల్లా దౌలాబాద్ మండలం దొమ్మిట రైతు వేదకలో తెలంగాణ రాష్ట్ర ప్రభుత్వం ఆధ్వర్యంలో యాసంగి 2వ విడత రైతు భరోసా సహాయం విడుదల కార్యక్రమాన్ని ప్రత్యక్ష ప్రసారం ద్వారా నిర్వహించారు. గౌరవ ముఖ్యమంత్రి చేతుల మీదుగా జరిగిన ఈ కార్యక్రమాన్ని రైతులు, ప్రజాప్రతినిధులు ప్రత్యక్షంగా వీక్షించారు. ఈ కార్యక్రమంలో ఏ.కే.ఎం. హెచ్.ఎం. మార్కెట్ కమిటీ డైరెక్టర్ కాసిం పాల్గొన్నారు. అలాగే రైతులు ఇమాన్,



బాలకృష్ణ, రామచంద్రం, శ్రీకాంత్ తదితరులు హాజరై రైతు భరోసా విడుదల కార్యక్రమాన్ని వీక్షించారు. ఈ సందర్భంగా అధికారులు రైతులకు రైతు భరోసా పథకం ప్రయోజనాలు, ప్రభుత్వ సహాయంపై వివరించారు. రైతులు ప్రభుత్వం రైతుల సంక్షేమం కోసం చేపడుతున్న చర్యలను అభినందించారు. కార్యక్రమంలో భాగంగా ఏ ఈ ఓ సంతోష్ కుమార్, హెచ్ ఈ ఓ సంతోష్, మార్కెట్ కమిటీ డైరెక్టర్ ఖనిం, ఇమాన్ బాలకృష్ణ రామచంద్రం శ్రీకాంత్ తదితరులు రైతులు పాల్గొన్నారు.

## ఎస్సీ, ఎస్టీ కు కమిషన్ చైర్మన్ కు పుట్టినరోజు శుభాకాంక్షలు తెలిపిన బీఆర్ఎస్ నాయకులు

**మన ప్రజా ప్రతినిధి తెలుగు దిన పత్రిక మెదక్ జిల్లా చేగుంట, ఏప్రిల్ 20:** తెలంగాణ రాష్ట్ర ఎస్సీ, ఎస్టీ కమిషన్ చైర్ పర్సన్ బి.కె. వెంకటయ్య జన్మదిన సందర్భంగా చేగుంట బిఆర్ఎస్ నాయకులు అతని నివాసం లో కలిసి శుభాకాంక్షలు తెలియజేసి, కేక్ కట్ చేసి శాలువా తో సన్మానం చేశారు. ఈ కార్యక్రమం కర్నూల్ పల్లి గ్రామ ఉప సర్పంచ్ శివ, బిఆర్ఎస్ పార్టీ సీనియర్ నాయకులు ఆలం శ్రీకాంత్ యాదవ్, సోషల్ మీడియా ఊరడి యాదగిరి, మహేందర్ తదితరులు పాల్గొన్నారు.



## చంద్రబాబుపై నారాయణ విమర్శలు

- తమిళనాడు ఎన్నికల ప్రచారంపై ఆక్షేపణ
- తెలుగు ప్రజల సమస్యలపై నిర్లక్ష్యమని ఆరోపణ
- డీఎంకే కూటమి విజయం భాయమని వ్యాఖ్య



**హైదరాబాద్, ఏప్రిల్ 20 (మనప్రజాప్రతినిధి):** ఏపీ ముఖ్యమంత్రి నారా చంద్రబాబు నాయుడుపై సీపీఐ జాతీయ కార్యదర్శి నారాయణ తీవ్ర విమర్శలు చేశారు. తమిళనాడు రాష్ట్ర ఎన్నికల్లో ఏపీపీ కూటమికి ప్రచారం చేస్తున్న చంద్రబాబు నాయుడి చర్యలను ఆయన తప్పుబట్టారు. ఈ నేపథ్యంలో ఆయన వ్యాఖ్యలు రాజకీయ వర్గాల్లో చర్చనీయాంశంగా మారాయి. తమిళనాడులో తెలుగు ప్రజల సమస్యలపై గతంలో స్పందించలేదని నారాయణ ఆరోపించారు. జయలలిత ముఖ్యమంత్రిగా ఉన్న సమయంలో తెలుగు భాష బోధించే పాఠశాలలను మూసివేయాలనే ప్రతిపాదన వచ్చినప్పుడు, అక్కడి తెలుగు ప్రజలు తమ సమస్యలను వివరించినా చంద్రబాబు పట్టించుకోలేదని అన్నారు. ఇది తెలుగు ప్రజల పట్ల నిర్లక్ష్యంగా వ్యవహరించిన ఉదాహరణ అని పేర్కొన్నారు. ఇలాంటి పరిస్థితుల్లో ఇప్పుడు అదే తమిళనాడులో ఏపీపీ తరపున ప్రచారం చేయడం ఆశ్చర్యకరమని నారాయణ వ్యాఖ్యానించారు. ప్రధాని మోదీని కాపాడే ప్రయత్నంలో భాగంగా ఈ ప్రచారం జరుగుతోందని విమర్శించారు. ఇది రాజకీయ ప్రయోజనాల కోసమేనని ఆయన అభిప్రాయపడ్డారు. తమిళనాడు ఎన్నికల్లో ప్రజలు సరైన నిర్ణయం తీసుకుంటారని నారాయణ విశ్వాసం వ్యక్తం చేశారు. రాష్ట్రంలో ప్రస్తుత రాజకీయ పరిస్థితులు డీఎంకే కూటమికి అనుకూలంగా ఉన్నాయని పేర్కొన్నారు. ప్రజల మద్దతు కూడా ఆ కూటమికి ఉంటుందని తెలిపారు. డీఎంకే నేతృత్వంలోని కూటమిలో కాంగ్రెస్, కమ్యూనిస్టు పార్టీలు కలిసి పోటీ చేస్తున్నాయని ఆయన వివరించారు. ఈ కూటమి విజయం భాయమని నారాయణ ధీమా వ్యక్తం చేశారు. ప్రజల సమస్యలపై పోరాటం చేస్తున్న కూటమికి విజయావకాశాలు ఉన్నాయని అన్నారు. మొత్తంగా తమిళనాడు ఎన్నికల నేపథ్యంలో చేసిన ఈ వ్యాఖ్యలు రాజకీయంగా ప్రాధాన్యం సంతరించుకున్నాయి. రాష్ట్ర రాజకీయాల్లో ఈ విమర్శలు ఎలాంటి ప్రభావం చూపుతాయన్నదానిపై ఆసక్తి నెలకొంది.

## భారత్ దక్షిణ కొరియా వాణిజ్య భాగస్వామ్యాలకు కొత్త ఊపు

- వాణిజ్య చర్చల పునఃప్రారంభంపై చర్చ
- గ్రీన్ ఎనర్జీ, డిజిటల్ ట్రేడ్ లో సహకారం
- పరస్పర పెట్టుబడులకు ప్రాధాన్యం



**న్యూఢిల్లీ, ఏప్రిల్ 20 (మనప్రజాప్రతినిధి):** కేంద్ర వాణిజ్య పరిశ్రమల మంత్రి పీయూష్ గోయల్ దక్షిణ కొరియా వాణిజ్య మంత్రితో సమావేశమై ద్వైపాక్షిక వాణిజ్య సంబంధాలపై కీలక చర్చలు జరిపారు. కొరియా గణరాజ్యానికి చెందిన వాణిజ్య మంత్రి యియో హోన్-కుతో జరిగిన ఈ సమావేశంలో ఇరు దేశాల మధ్య ఆర్థిక భాగస్వామ్యాన్ని మరింత బలోపేతం చేయాలనే దిశగా చర్చలు సాగాయి. ఈ సందర్భంగా భారత్ కొరియా సమగ్ర ఆర్థిక భాగస్వామ్య ఒప్పందం (ఆప్ గ్రేడ్) చర్చలను తిరిగి ప్రారంభించే అవకాశాలపై ఇరు దేశాలు చర్చించాయి. ఈ ఒప్పందాన్ని ఆధునిక అవసరాలకు అనుగుణంగా మార్చి, వాణిజ్యాన్ని మరింత పెంచే దిశగా ముందుకు వెళ్లాలని నిర్ణయించుకున్నట్లు సమాచారం. పారిశ్రామిక సహకారం, గ్రీన్ ఎనర్జీ రంగాల్లో భాగస్వామ్యాన్ని పెంచడంపై కూడా చర్చలు జరిగాయి. పర్యావరణ హితమైన అభివృద్ధి కోసం కలిసి పనిచేయాలని ఇరు దేశాలు అభిప్రాయపడ్డాయి. శక్తి వినియోగంలో కొత్త సాంకేతికతలను అవకాశాలు విస్తరించున్నాయని అధికారులు అభిప్రాయపడ్డారు. ఆశాభావం వ్యక్తం చేస్తున్నారు. భారత్ కొరియా వినియోగించడం ద్వారా దీర్ఘకాలిక ప్రయోజనాలు భాగస్వామ్యం గ్లోబల్ వాణిజ్యంలో కీలక పాత్ర పోషించే సాధ్యమవుతాయని నిపుణులు భావిస్తున్నారు. డిజిటల్ ట్రేడ్ అవకాశం ఉందని విశ్లేషకులు అభిప్రాయపడుతున్నారు.

## రోడ్డు సమస్యపై తండా వాసుల కలెక్టర్ కి వినతి పత్రం

**మనప్రజాప్రతినిధి మెదక్ జిల్లా చేగుంట ఏప్రిల్ 20:** మెదక్ జిల్లా శివపేట్ మండలం జగ్గు తాండ, హరిదాస్ తండా వాసులు తమ గ్రామానికి రోడ్డు సౌకర్యం కల్పించాలని కోరుతూ సోమవారం మెదక్ కలెక్టర్ కి కార్పొరేట్ కమిటీ చేరుకున్నారు. గ్రామ సర్పంచ్ బానోత్ కవిత నాయకత్వంలో వారు ప్రజావాణి కార్యక్రమంలో అదనపు కలెక్టర్ ఎం. నగేష్ కు వినతిపత్రం సమర్పించారు. ఈ సందర్భంగా తండా వాసులు మాట్లాడుతూ చింది నుండి గంగయ్యపల్లి వరకు సాగునీటి నిధులతో రోడ్డు మంజూరు అయినప్పటికీ, మధ్యలో తమ తండా వద్ద అటవీ శాఖ అధికారులు రోడ్డు నిర్మాణానికి అనుమతి ఇవ్వడం లేదని ఆవేదన వ్యక్తం చేశారు. దీనివల్ల అత్యవసర పరిస్థితుల్లో అంబులెన్సులు, వివాహాల వంటి కార్యక్రమాలకు



వాహనాలు గ్రామానికి చేరుకోవడం కష్టమవుతోందని తెలిపారు. తమ తాత ముతాతల కాలం నుండి దాదాపు 80 సంవత్సరాలుగా అదే మార్గాన్ని ఉపయోగిస్తున్నామని, ప్రత్యామ్నాయ మార్గం లేకపోవడం వల్ల తీవ్ర ఇబ్బందులు పడుతున్నామని పేర్కొన్నారు. పిల్లలు పాఠశాలకు వెళ్లేందుకు బస్సు సౌకర్యం కూడా అందుబాటులో లేకపోవడం మరో ప్రధాన సమస్యగా వివరించారు. సంబంధిత అధికారులు స్పందించి అటవీ శాఖతో సమన్వయం చేసుకొని రోడ్డు నిర్మాణానికి అనుమతులు మంజూరు చేయాలని, తమ గ్రామానికి తక్షణం రోడ్డు సౌకర్యం కల్పించాలని తండా వాసులు విజ్ఞప్తి చేశారు.

### మన ప్రజాప్రతినిధి/అక్టోబర్ భూవల్లి: మండల అధ్యక్షుడు పూడూరి శ్రీనివాస్. ప్రధాన కార్యదర్శి పూడూరి రాజు కులమతాలకు అతీతంగా అన్నింటికీ ప్రాధాన్యమిచ్చిన గొప్ప వ్యక్తి మహాత్మా భగవాన్ శ్రీ బనవేశ్వర 893 వ, జయంతి ఉత్సవాలను సోమవారం మిరదాడ్డి మండల కేంద్రంలో వీరశైవ లింగాయత్ లింగ బలిజ మండల అధ్యక్షుడు పూడూరి శ్రీనివాస్ అధ్యక్ష్యంలో ఘనంగా నిర్వహించారు. ఈ సందర్భంగా ఆలయంలో ప్రత్యేక పూజా కార్యక్రమాలు నిర్వహించి, అనంతరం అధ్యక్షుడు పూడూరి శ్రీనివాస్ మాట్లాడుతూ... శ్రీ విశ్వగురు మహాత్మ బనవేశ్వర చిత్రపటానికి పూజమాళలు వేసి పుష్పాంజలి ఘటించి భక్తి శ్రద్ధలతో కార్యక్రమం నిర్వహించారు. సమాజములో ఏర్పడిన వర్గ, వర్ణ, జాతి, కుల, మత భేదాలు, అఘోరీతనం, మూఢాచారాలతో బ్రష్టపడుతున్న కాలంలో కర్ణాటక రాష్ట్రంలోని బాగేవాడి గ్రామంలో జన్మించిన బనవేశ్వరులు, ఈ దుష్టవర్తనలను అరికట్టాలని సంకల్పించి జాతవేద మునీశ్వరుల వద్ద లింగదీక్షను స్వీకరించారు. మానవులందరూ సమానమని, స్త్రీ-పురుష భేదాలు ఉండకూడదని బోధిస్తూ అందరికీ లింగధారణను ప్రసారం చేశారు. బిజులరాజు ఆస్థానంలో ప్రధానమంత్రిగా పనిచేసి సమానత్వాన్ని స్థాపించుటకై "అనుభవ మంటపం"ను ఏర్పరచి, వచన సాహితీ రూపంలో వేదాధ్యయన భావజాలాన్ని సులభంగా అందరికీ అర్థమయ్యేలా ప్రచారం చేశారు. వారి ప్రభావంతో మూడు లక్షల మందికి పైగా లింగదీక్షను స్వీకరించినట్లు చరిత్ర చెబుతుంది. "కాయకమే కైలాసం మహోపదేశాన్ని స్మరించుకుంటూ కార్యక్రమం నిర్వహించబడింది. ఈ కార్యక్రమంలో వీరశైవలింగాయత్ లింగబలిజ మండల అధ్యక్షుడు పూడూరి శ్రీనివాస్, ఉపాధ్యక్షుడు రాజమౌళి, ప్రధాన కార్యదర్శి పూడూరి రాజు, పూడూరి వీరేశం, పూడూరి కృష్ణ, పూడూరి మహేష్, పూడూరి నవీన్, బిఆర్ఎస్ నాయకులు తుమ్మల బాల్ రాజు, కాంగ్రెస్ నాయకులు ఎం.డి జాహంగీర్, తదితరులు పాల్గొన్నారు.



## బడి బాట ర్యాలీ కార్యక్రమం

**నేరేడుచర్ల ( మన ప్రజాప్రతినిధిని సమర్థింప )** ప్రా. జయశంకర్ బడిబాట కార్యక్రమం లో భాగంగా పిఎంసీ జిల్లా పరిషత్ ఉన్నతపాఠశాల నేరేడుచర్ల ప్రధానోపాధ్యాయులు బట్టు మధు నేతృత్వంలో నేరేడుచర్ల పురపాలక అవస ప్రాంతాల్ని బడిబాటర్యాలీ నిర్వహించి ఇంటింటి ప్రచారం గావించారు ముఖ్య అతిథులుగా హాజరైన పురపాలక కమిషనర్ సి హెచ్ నాగరాజు, చైన్ చైర్మన్ నూకల సందీప్ రెడ్డి, మరియు 9,12 వార్డుల కౌన్సిలర్లు ఇంజనూరి శ్రీకాంత్, మహమ్మద్ అబ్దుల్ కలిం పాల్గొని మాట్లాడారు మెరుగైన విద్యాబోధన, విద్యార్థుల సర్వతోమూఖాభివృద్ధికి అవసరమైన అంశాల నిర్వహణ అన్నివనతులు, సదుపాయాలుగల ప్రభుత్వ పాఠశాలలోనే తల్లిదండ్రులు తమ పిల్లలను చేర్పించాలని కరవ ప్రాణాలు అందిస్తూ ఇంటింటి ప్రచారంలో తల్లిదండ్రులకు అవగాహన కల్పించారు కార్యక్రమంలో ఉపాధ్యాయులు రషీద్ ఖాన్ జానకి రాములు శౌరీ వెంకటేశ్వరరావు నరసింహారావు అన్నపూర్ణ మాధవి నాగమణి అశ్రోన్ ఎన్ని భానుమతి వెంకట రెడ్డి బికోజి యాదగిరి రామ్మూర్తి బాలు శ్రీనివాస్ రెడ్డి శ్రీనివాసరావు వినోద్ వినిత లాల్ సాహెబ్ పాల్గొన్నారు



## కొమురవెల్లిలో మహాత్మా బనవేశ్వర 893 వ జయంతి వేడుకలు



**మన ప్రజా ప్రతినిధి దినపత్రిక, చేర్యాల, జనగామ నియోజకవర్గం:** జనగామ నియోజకవర్గం, శ్రీ కొమురవెల్లి మల్లికార్జున స్వామి దేవస్థానం నందం ఈరోజు అక్షయ తృతీయ శుభ పర్వముగా మహాత్మా బనవేశ్వర 893వ జయంతి సందర్భంగా మల్లికార్జున స్వామి దేవస్థానం నందం మహాభజన పూజ. మహాత్మ బనవేశ్వరుల పూజా కార్యక్రమం తో పాటు ఆదిత్య పరాశ్రీ అంబాత్రయ క్షేత్రం మహా స్వామిలు వారిచే మహాత్మ బనవేశ్వరుల పూజా కార్యక్రమం చేయడం జరిగింది. మహాత్మ బనవేశ్వరులవారు .1131, బాగేవాడి అనే గ్రామంలో కర్ణాటక యుద్ధం జన్మించడం జరిగింది. వారు అప్పట్లో ఉన్నట్లు వందల సంవత్సరాల దురాచారాలను దూరం చేస్తూ అన్యుత్పత్త, బాల్య వివాహం, అంటరానితనం లింగ వివక్షత, సామాజిక మత సంస్కరణలు, చేయడం జరిగింది. అనుభవమంటపం, వచనా సాహిత్యం, ఇలాంటి మొదలగు సంఘసంస్కారములు చేయడం జరిగింది. కర్ణాటక చెందిన బిజుల మహారాజుల దగ్గర ప్రధానమంత్రిగా ఉంటూ ప్రతిరోజు ఒక లక్ష తొంబై ఆరు వేల మంది జంగమూర్తులకి అన్నప్రసాదాన్ని సమర్పించి, తాను అన్నప్రసాదాన్ని స్వీకరించేవాడు. దాంతోపాటు బీదలకు సేవ చేయడం, అందరికీ సమన్వయం కావాలనేటటువంటి తాపత్రయంతో కృషి చేయడం, మానవుడికి ఆహారం చదువు వైద్యం అనేటటువంటి ప్రధానమైన టువంటి అంశాలు వారి యొక్క హక్కు కూడా అని నాటి కాలంలోనే రాజులకు మహాత్మా బనవేశ్వర వారు తెలియజేయడం జరిగింది. ప్రజల్లో అనేకమైనటువంటి మార్పులు తీసుకురావడం మోక్షాన్ని పొంది భక్తి మార్గంలో నడవాలి అనేటటువంటి వారికి ఇష్ట లింగ దీక్షను ఇవ్వడం, వారిని ఉద్ధరించడం ఇలా సమాజంలో ఎన్నో మార్పులు తేవడం జరిగింది. తాను తీసినటువంటి జరిగింది. బనవేశ్వరుల వారు చేసినటువంటి సంస్కరణలు ప్రపంచంలో అందరూ కూడా ఆచరించేటటువంటి విధమైనటువంటి శైలో ఉండేవి, ఒక మంచి మార్గదేశాన్ని ప్రజలకి చెప్పడం, ప్రజలు ఏ విధంగా నడుచుకోవాలో తన వచన సాహిత్యం గా, అరవై నాలుగు లక్షల వచనాలు తాను కూర్చున్నట్లు ప్రతీతి. బనవేశ్వరుడు అప్పట్లో నిర్మించిన అనుభవం మండపం, ఇప్పటి పార్లమెంటు తరహాలో ఉండేది. అనుభవ మంటపంలో అన్ని రకాల కుల మతాల వారు అక్కడ వచ్చి వాళ్ళ సమస్యల్ని పరిష్కరించుకునే వాళ్ళు రాజుతో స్వయంగా మాట్లాడేటటువంటి అవకాశాన్ని మంత్రి అయినటువంటి బనవేశ్వరుల వారు అనుభవం మంటపంలో కల్పించడం జరిగింది. అప్పటి కర్ణాటక ముఖ్యమంత్రి .నిజ లింగప్ప, బనవేశ్వరుల గురించి డాక్టర్. అంబేద్కర్ కి చెప్పడం తో అంబేద్కర్, ఆచార్య పోవడం జరిగింది. ఇంత గొప్ప వ్యక్తి కర్ణాటక ప్రాంతానికి మాత్రమే పరిమితమైపోయారని వారు రాసినటువంటి సాహిత్యవనాలు ప్రపంచానికి ఎంతో అవసరమని చెప్పడం జరిగింది. ఇటువంటి గొప్పమహాత్మ బనవేశ్వర జయంతి కార్యక్రమం అంగరంగ వైభవంగా కొమురవెల్లి మల్లికార్జున మహాత్మవల దేవస్థానం నందం ఆచరించడం జరిగింది. ఇక్కడ కార్యక్రమాల్లో, దేవాలయం ఏ ఈ ఓ. సుదర్శన్, శ్రీనివాస్, ఆలయ సిబ్బంది, సిద్దిపాడి వీరశైవ లింగాయత్ సమాజం అధ్యక్షులు, మహాదేవుని, శ్రీనివాస్, ఆలయ అధ్యక్షులు ప్రధాన అధ్యక్షులు మహాదేవుని, మల్లికార్జున్, అర్చక సిబ్బంది, పత్రికా విలేకరులు, గ్రామ ప్రజలు, భక్తజనులు పాల్గొనడం జరిగింది. భక్తులకి పూజాసంతరం ప్రసాద వితరణ చేసి ఆశీర్వాదం ఇవ్వడం జరిగింది.

## హిందూ సంఘటితం దేశానికి శ్రీరామరక్ష

- హిందూ ధర్మ రక్షణకు నడుం బగిడ్డాం
- హిందువులందరూ ఏకం కావాలి
- ఆర్ఎస్ఎస్ శతాబ్ది ఉత్సవాల్లో భాగంగా హిందూ సమ్మేళన కార్యక్రమం
- ఆర్ఎస్ఎస్ కలనగర్ విభాగ్ సహా సంపర్క ప్రముక్ కుమ్మరికుంట సుధాకర్




**మన ప్రజాప్రతినిధి/మనకొండూరు తేదీ 20 ఏప్రిల్ :** కందికట్టూరు ఉపమండల కేంద్రంలో కందికట్టూర్ ఉప మండల హిందూ సమ్మేళన నిర్వహణ సమితి అధ్యక్షులు వలపురి సరేందర్ అధ్యక్ష్యంలో ఘనంగా హిందూ సమ్మేళ కార్యక్రమం నిర్వహించారు. ఈ కార్యక్రమంలో ముఖ్య అతిథిగా బోయిన్నల్లి ఆశ్రమం శ్రీ ముక్తానంద స్వామీజీ, ఆర్ఎస్ఎస్ (రాష్ట్రీయ స్వయం సేవక్ సంఘ్) ప్రధానవక్త కలనగర్ విభాగ్ సహా సంపర్క ప్రముక్ కుమ్మరికుంట సుధాకర్ పాల్గొన్నారు. ఈ సందర్భంగా శ్రీ ముక్తానంద స్వామి జీ మాట్లాడుతూ హిందుత్వము మానవాళి హితం కోరే ధర్మమని, హిందువు మతతత్వవాది కాదని ఆయన చెప్పారు. మతం వేరు, ధర్మం వేరు అని పేర్కొన్నారు. హిందువుగా హిందూ ధర్మాన్ని సంస్కృతిని తెలుసుకుని ఆచరించాలని వివరించారు. కుటుంబం నుండి పరివర్తన కొరకు మహిళలు పాటుపడాలని కోరారు. దేవాలయాలను శక్తివంతము చేయాలని అన్నారు. హిందువులు కులాల వారీగా విభజించబడడం హేయమని, హిందువులు సమైక్యంగా కలిసి జీవించాలని అన్నారు. ప్రధాన వక్తగా ఆర్ఎస్ఎస్ కలనగర్ విభాగ్ సహా సంపర్క ప్రముఖ్ కుమ్మరికుంట సుధాకర్ మాట్లాడుతూ దేశంలో హిందూ సంఘటన కొరకు ఆర్ఎస్ఎస్. స్థాపన జరిగిందని చెప్పారు. హిందువులు స్వాభిమానం, దేశభక్తి, సేవాభావం పెంపొందించుకోవాలని సూచించారు. దేశభక్తి సంస్థ ఆర్ఎస్ఎస్ అని, దేశభక్తులను తయారుచేయటమే ఆర్.ఎస్.ఎస్. పందేళ్ళుగా చేస్తుందని వివరించారు. హిందూ చైతన్యత దేశంలో అన్ని రంగాలు పరిపుష్టం అయ్యాయని పేర్కొన్నారు. పంచపరివర్తనతో కుటుంబంలో మార్పులు తీసుకురావాలని పిలుపునిచ్చారు. కుటుంబ జీవన విలువలు, సామాజిక సమరసత, స్వదేశీ పర్యావరణ పరిరక్షణ, పౌర విధులు అందరము పాటించాలని పేర్కొన్నారు. సమ్మేళనంలో విద్యార్థులచే వేయబడిన సాంస్కృతిక సృత్యాలు అందరిని ఆకట్టుకున్నవి. సామాజిక భజనలతో సమ్మేళనం ఆద్యంతం ఆనందంగా, కోలాహలంగా జరిగింది. ఈ కార్యక్రమంలో కలనగర్ జిల్లా సహా శారీరక్ ప్రముక్ ఎలిగిటి వంశీ, కలనగర్ జిల్లా పర్యావరణ ప్రముక్ బత్తిని ఆంజనేయులు, ప్రధాన కార్యదర్శి కట్ల శ్రీకాంత్ రెడ్డి, కోకాడికారి చల్ల సాగర్ రెడ్డి, వల్లంపల్ల గ్రామ సర్పంచ్ నేరేళ్ళ విజయ్, రంగంపేట గ్రామ సర్పంచ్ మేడిపల్లి భాస్కర్ రెడ్డి, నిర్వహణ సమితి సభ్యులు మామిడి రాములు, భూపల్ల అనిల్ కుమార్ తదితరులు పాల్గొన్నారు.



## కొమురవెల్లి లో ఘనంగా మహాత్మా బనవేశ్వర జయంతి వేడుకలు


**మన ప్రజా ప్రతినిధి దినపత్రిక, కొమురవెల్లి, జనగామ నియోజకవర్గం:** జనగామ నియోజకవర్గం, శ్రీ కొమురవెల్లి మల్లికార్జున స్వామి ఆలయ ప్రాంగణంలో మహాత్మా బనవేశ్వర జయంతి వేడుకలు ఘనంగా నిర్వహించబడ్డాయి. ఈ కార్యక్రమానికి ముఖ్య అతిథిగా ఆదిత్య పరాశ్రీ స్వామి వారు పాల్గొని బనవేశ్వర విగ్రహానికి పూజమాళలు వేసి నివాళు లర్పించారు. ఈ కార్యక్రమంలో సిద్దిపేట జిల్లా లింగబలిజ సమాజం అధ్యక్షులు మహాదేవుని శ్రీనివాస్, మాజీ సర్పంచ్ పడిగన్న గారి మల్లేశం, ఆలయ అధికారులు, పలువురు ప్రజాప్రతినిధులు, వీరశైవ లింగ బలిజ సభ్యులు, గ్రామ పెద్దలు, భక్తులు మరియు యువకులు పాల్గొన్నారు. "మహాదేవుని శ్రీనివాస్ మాట్లాడుతూ, మహాత్మా బనవేశ్వర సమాజంలో సమానత్వం, సామాజిక న్యాయం, సత్యం, సేవాభావం వంటి ఉన్నతమైన విలువలను స్థాపించిన మహానీయుడని కొనియాడారు. ఆయన చూపించిన మార్గం నేటి సమాజానికి ఎంతో అవసరమని, కుల, మత, వర్ణ భేదాలు లేకుండా అందరూ కలిసికట్టుగా ముందుకు సాగాలని పిలుపునిచ్చారు. యువత, బనవేశ్వర, ఆశయాలును ఆదర్శంగా తీసుకుని సమాజ అభివృద్ధికి కృషి చేయాలని, వారి సందేశాలను ప్రతి ఇంటికి చేర్చాల్సిన అవసరం ఉందని పేర్కొన్నారు. అలాగే ప్రజల మధ్య ఐక్యత, సోదరభావం పెంపొందించడం ద్వారా సమాజం మరింత బలపడుతుందని తెలిపారు.



## మంచినీటిపై గ్రామంలో ఐకేపి వడ్ల కొనుగోలు కేంద్రం ప్రారంభించిన సర్పంచ్ శ్రీనివాస్

**మన ప్రజా ప్రతినిధి దినపత్రిక, చేర్యాల, జనగామ నియోజకవర్గం:** జనగామ నియోజకవర్గం, చేర్యాల మండలం, మంచన కోట గ్రామంలో ఐకేపి వడ్ల కొనుగోలు కేంద్రంను గ్రామ సర్పంచ్ గౌరె శ్రీనివాస్, ఐకేపి అధికారులతో కలిసి ప్రారంభించడం జరిగింది. ధాన్యాన్ని దళారులకు అమ్ముకోవడం కొనుగోలు కేంద్రంలో అమ్ముకుని ప్రభుత్వం ఇచ్చే మద్దతు ధరను పొందాలని క్వింటాలుకు 2389 రూపాయలు, కామన్ గ్రేడ్ 2369 రూపాయలు, సన్నదాన్యానికి అదనంగా

ఐదు వందల రూపాయలు బోనస్ కూడా ఇవ్వడం జరుగుతుందని, అకాల వర్షాల పట్ల జాగ్రత్తగా ఉండి వెంట వెంటనే ధాన్యాన్ని మిల్లుకు తరలించాలని ఐకేపి నిర్వాహకులకు తెలియజేసినారు. ఈ కార్యక్రమంలో ఉప సర్పంచ్ వడ్లపల్లి అగయ్య, వార్డె మెంబరు మల్లేశం, వెంకట రెడ్డి శ్రీకాంత్, మాజీ సర్పంచ్ ఆది శ్రీనివాస్, ఐకేపి సీసీ దేవయ్య, గ్రామసంఘం అధ్యక్షులు శారద, రజిత, వివో ఏ, లు కావ్య, రజిత, పంచాయతీ కార్యదర్శి రాజు, ఏ ఈ ఓ. ప్రవీష్, హమాబి అధ్యక్షులు లింగయ్య మరియు రైతులు, పాల్గొన్నారు.



## అకాల వర్షంతో అన్నదాత గుండెకు గుబేలు

-రైతు బతుకు ఎప్పుడూ ఇంతేనా...?  
 -కోత కోసిన పంట వర్షం వల్ల నీటి పాలు ..  
 చేతికొచ్చిన పంట రాళ్లవల్ల నేలపాలు..  
 -దిక్కుతోచని స్థితిలో దిగాలుగా కూర్చున్న ఆ రైతుకి ధైర్యం చెప్పే దాసుడెవడు..?  
 -ఆపత్కాలం సంభవించిందని ఆ రైతుని ఆదుకునే ఆపుడెవడు...?  
 -నీకు నేనున్నానని ఆ రైతుకి తోడు నిలబడే నాధుడెవడు?

మన ప్రజా ప్రతినిధి తెలుగు దిన పత్రిక మెడక్ జిల్లా చేగుంట ఏప్రిల్ 20; చేగుంట మండలం మక్కరాజ్ పేట గ్రామంలో నిన్న సాయంత్రం అకాల రాళ్ళ వర్షం వలన నష్టపోయిన 1500 వందల ఎకరాల రైతుల వ్యవసాయ పరి పోలాలను సంబంధిత వ్యవసాయ అధికారులతో చేగుంట తాసిల్దార్ శివ ప్రసాద్, మండల వ్యవసాయ అధికారి హరిప్రసాద్ తో కలిసి పరిశీలించిన దుబ్బాక నియోజకవర్గ కాంగ్రెస్ పార్టీ ఇంచార్జి చెరుకు శ్రీనివాస్ రెడ్డి వారు మాట్లాడుతూ అకాల రాళ్ళ వర్షం వలన రైతుల చేతికి వచ్చిన పంట పూర్తిగా చాలా నష్టం జరిగిందని .తక్షణమే జిల్లా అధికారులతో మాట్లాడి నష్టపోయిన ప్రతి రైతు వివరాలు సేకరించాలని వారికి తెలియజేశారు అలాగే జిల్లా ఇంచార్జి మంత్రి కి సమస్యను తెలియజేసి రైతులను ఆదుకుంటాం అని భరోసా ఇచ్చారు. ఎక్కువగా కౌలు రైతులు తీవ్రంగా నష్టం జరిగింది. పట్టా భూమి యజమానులు మీరు కూడా మానవత్వం చూపించిన మీ కౌలు రైతులకు కౌలు డబ్బులు తీసుకోకుండా వారికి అందగా ఉండాలని కోరారు. ఈ కార్యక్రమం లో చేగుంట ఎఎస్సీ చైర్మన్ డా. వెంకటరావు, తోగుట ఎఎస్సీ చైర్మన్ అమరేందర్ రెడ్డి, మండల కాంగ్రెస్ పార్టీ అధ్యక్షులు వడ్ల నవీన్ కుమార్, పద్మ రెడ్డి, మండల ఉపాధ్యక్షులు శ్రీనివాస్, సంద్రగు శ్రీకాంత్, చేగుంట ఎస్ ఐ చైతన్య రెడ్డి, గ్రామ సర్పంచ్ రేఖ సురేష్ రెడ్డి, ఉపసర్పంచ్ మొగులయ్య, ఎఎస్సీ డైరెక్టర్లు, గ్రామ రైతులు, కొండల్ రెడ్డి, రాజారామ్, జింక శ్రీనివాస్, సినియర్ నాయకులు తదితరులు పాల్గొన్నారు



## మేర్యామేల గ్రామంలో... పిఎస్ఎస్ వేడ్ల కొనుగోలు కేంద్రం ప్రారంభం



మన ప్రజా ప్రతినిధి దినపత్రిక, చేర్యాల, జనగామ నియోజకవర్గం : జనగామ నియోజకవర్గం, మద్దూరు మండలం, మర్యామల గ్రామంలో పిఎస్ఎస్ వడ్ల కొనుగోలు సెంటర్ ను ప్రారంభించిన మర్యామల గ్రామ సర్పంచ్ సుందరగిరి సత్యనారాయణ గౌడ్, ఈ కార్యక్రమానికి హాజరైన ఎఎస్సీ, వైస్ చైర్మన్ కామిడి జీవన్ రెడ్డి, మరియు గ్రామ పాలక వర్గ సభ్యులు మరియు గ్రామ రైతులు, హవాలీలు, యువకులు, పాల్గొన్నారు. పిఎస్ఎస్, మర్యామల సెంటర్ ఇంచార్జులుగా ఇద్ద చంద్రమౌళి మరియు గుర్రం గోవర్ధన్ రెడ్డి ని నియమించడం జరిగింది.



## తల్లిదండ్రులపై దారుణ దాడి... మద్యం మత్తులో కాట్టిన కుమారుడు జైలుకు!

(మన ప్రజా ప్రతినిధి ఏప్రిల్ 20): సిద్దిపేట జిల్లా దొల్తాబాద్ మండలంలోని మచినపల్లి గ్రామానికి చెందిన పొట్టిల్ల అలియాస్ పొట్టిల్ల స్వామి (36), రైతు, తన తల్లిదండ్రులపై దాడి చేసిన కేసులో నిందితుడిగా పోలీసులు అరెస్ట్ చేశారు. మద్యం మత్తులో ఉన్న స్వామి, ఆస్తి విషయంలో తల్లిదండ్రులతో గొడవపడి కర్రతో దాడి చేయగా, అతని తల్లి తీవ్రంగా గాయపడగా, తండ్రి కూడా గాయపడ్డారు. దొల్తాబాద్ పోలీస్ స్టేషన్ ఎస్.ఐ. జి. అరుణ్ కుమార్ నిందితుడిని అదుపులోకి తీసుకుని, గజేట్లోని గారవ అదనపు జైఎస్ఐఎం కోర్టులో హాజరుపరిచారు. అనంతరం కోర్టు ఆదేశాల మేరకు సిద్దిపేట నడ జైలుకు జ్యుడ్షియల్ రిమాండ్ కు తరలించారు. ఈ సందర్భంగా ఎస్.ఐ. మాట్లాడుతూ, తాగుడు అలవాటు మరియు విలాసవంతమైన జీవితం కోసం తల్లిదండ్రులను వేధించే వారిపై చట్టం ప్రకారం కఠిన చర్యలు తీసుకుంటామని హెచ్చరించారు.



## చిన్నారి ప్రేమకు ముగ్గుడైన కోసీఆర్

- జగిత్యాలలో హృదయాన్ని హత్తుకున్న దృశ్యం
- సభ అనంతరం వెళ్తుండగా చోటుచేసుకున్న ఘటన
- చిన్నారి చేతిలో చిత్రపటం చూసి బస్సు ఆపించిన కోసీఆర్
- ఆప్యాయంగా పలకరించి మురిసిపోయిన మాజీ ముఖ్యమంత్రి



జగిత్యాల, ఏప్రిల్ 20 (మనప్రజాప్రతినిధి): రాజకీయ సభల వేడిలో కూడా హృదయాన్ని హత్తుకునే ఘటనలు చోటుచేసుకుంటుంటాయి. అలాంటి ఒక సంఘటన జగిత్యాలలో జరిగిన ప్రజా ఆశీర్వాద సభ అనంతరం చోటుచేసుకుంది. బీఆర్ఎస్ అధినేత, మాజీ ముఖ్యమంత్రి కే. చంద్రశేఖర్ రావు పట్ల ఒక చిన్నారి చూపిన ప్రేమ అందరినీ ఆకట్టుకుంది. సభ ముగిసిన తరువాత కోసీఆర్ తన బస్సులో భారీ కాన్వాయ్తో వెనుదిరుగుతున్నారు. ఈ సమయంలో పట్టణంలోని ఒక క్రాస్ రోడ్డు వద్ద ఓ చిన్నారి చేతిలో కోసీఆర్ చిత్రపటాన్ని పట్టుకుని ఆయనను చూడాలనే ఆశతో నిలబడి ఉంది. కాన్వాయ్ వేగంగా వెళ్తుండగా కూడా ఆ చిన్నారి ఆసక్తిగా ఎదురు చూస్తూ కనిపించింది. చిన్నారి తన కోసం వేచి చూస్తున్నదాన్ని గమనించిన కోసీఆర్ వెంటనే స్పందించారు. డ్రైవర్ కు బస్సు ఆపమని చెప్పి తన సంతకం ఇచ్చారు. ఆ చిన్నారి చేతిలో ఉన్న చిత్రపటాన్ని తన వద్దకు తీసుకురావాలని సహచరులను కోరారు. ఈ దృశ్యం అక్కడున్న వారిని ఆకట్టుకుంది. తన ఫోటోను పట్టుకుని నిలబడ్డ చిన్నారిని చూసి కోసీఆర్ మురిసిపోయారు. బస్సు అద్దం ద్వారా ఆమెను చూసి ఆప్యాయంగా పలకరించారు. చిన్నారితో మాట్లాడేందుకు ప్రయత్నిస్తూ ప్రేమతో ఆభినందించారు. చిన్నారి కూడా ఆనందంతో ఉప్పొంగిపోయింది. ఈ సంఘటనను చూసిన ప్రజలు హర్షం వ్యక్తం చేశారు. రాజకీయ నాయకుడు అయినప్పటికీ చిన్నారి భావాలను గౌరవించి ఆప్యాయంగా స్పందించడం ప్రశంసనీయమని పలువురు అభిప్రాయపడ్డారు. ఈ దృశ్యం అక్కడి ప్రజల్లో ఆనందాన్ని కలిగించింది. మొత్తంగా ఈ సంఘటన జగిత్యాలలో హృదయాన్ని హత్తుకున్న క్షణంగా నిలిచింది. నాయకుడు ప్రజల మధ్య ఉన్న అనుబంధాన్ని ప్రతిబింబించే ఈ ఘటన అందరి మన్ననలు పొందింది.

## హైద్రా రద్దు చేస్తాం కోసీఆర్

- మాటలు కాదు, పనులు చేశాం
- కాంగ్రెస్ పై తీవ్ర దాడి, 'హైద్రా' పై హెచ్చరికలు
- వ్యక్తిగత విమర్శలకు స్ట్రాంగ్ కౌంటర్
- హామీలు అమలు కాలేదంటూ ప్రభుత్వంపై విమర్శలు
- 'హైద్రా' నిర్ణయంపై తీవ్ర అభ్యంతరం
- జగిత్యాలలో కోసీఆర్ ఘాటు ప్రసంగం



జగిత్యాల, ఏప్రిల్ 20 (మనప్రజాప్రతినిధి): తెలంగాణ రాజకీయాల్లో మరోసారి వేడి పెరిగింది. ముఖ్యమంత్రి రేవంత్ రెడ్డి సహా కాంగ్రెస్ నాయకులు తనపై చేస్తున్న విమర్శలకు బీఆర్ఎస్ అధినేత కే. చంద్రశేఖర్ రావు జగిత్యాలలో నిర్వహించిన ప్రజా ఆశీర్వాద సభలో ఘాటుగా స్పందించారు. వ్యక్తిగత వ్యాఖ్యలను ప్రస్తావిస్తూ తీవ్ర ఆసహనం వ్యక్తం చేసిన ఆయన, ప్రజల ఆశీర్వాదం ఉన్నంతవరకు తాను నిలబడతానని స్పష్టం చేశారు. సభలో మాట్లాడుతూ కోసీఆర్ తనపై జరుగుతున్న విమర్శలను ఖండిస్తూ, "ఎవరైనా కోరుకున్నంత మాత్రాన నేను చావను" అని వ్యాఖ్యానించారు. తనపై ప్రతిరోజూ దూషణలు జరుగుతున్నాయని, కానీ ప్రజల మద్దతు తనకు అందగా ఉందని అన్నారు. రాజకీయంగా తాను మరింత బలంగా నిలబడతానని ధీమా వ్యక్తం చేశారు. తమ పాలనలో చేసిన అభివృద్ధి కార్యక్రమాలను కూడా కోసీఆర్ విపులంగా వివరించారు. మిషన్ కాకతీయ ద్వారా చెరువులను పునరుద్ధరించి భూగర్భ జలాలు పెంచామని, మిషన్ భగీరథ ద్వారా ప్రతి ఇంటికి తాగునీరు అందించామని గుర్తు చేశారు. "మాటలు కాదు, పనులు చేశాం" అంటూ తమ పాలనను సమర్థించుకున్నారు. గ్రామీణ ప్రాంతాల్లో నీటి సమస్యను పూర్తిగా పరిష్కరించామని పేర్కొన్నారు. ప్రస్తుత కాంగ్రెస్ ప్రభుత్వంపై కోసీఆర్ తీవ్ర విమర్శలు చేశారు. ఎన్నికల సమయంలో ఇచ్చిన హామీలు అమలు కాలేదని, ప్రజలను మోసం చేస్తున్నారని ఆరోపించారు. మహిళలకు ఆర్థిక సాయం, యువతకు ఉపాధి, రైతులకు మద్దతు వంటి అంశాల్లో ప్రభుత్వం విఫలమైందని అన్నారు. "ఆరు గ్యారంటీలు, ఎన్నో హామీలు ఇచ్చినా ఒక్కటి పూర్తి కాలేదు" అని విమర్శించారు. ఇక 'హైద్రా' అంశంపై కోసీఆర్ తీవ్రంగా స్పందించారు. అధికారంలోకి వస్తే 'హైద్రా'ను రద్దు చేస్తామని స్పష్టం చేశారు. ప్రజల ఇళ్లను కూల్చివేయడం, పేదలను ఇబ్బందులకు గురిచేయడం అభివృద్ధి కాదని అన్నారు. "ప్రభుత్వం ప్రజల కోసం ఉంచాలి కానీ ప్రజలను భయపెట్టే విధంగా ఉండకూడదు" అని వ్యాఖ్యానించారు. మొదటి రోజే హైద్రాను తొలగిస్తామని హామీ ఇచ్చారు. మూసీ అభివృద్ధి పేరుతో పేదల ఇళ్లను కూల్చివేయడం నరైంది కాదని ఆయన అభిప్రాయపడ్డారు.

## రైతు భరోసా నిధుల విడుదల

జయశంకర్ భూపాలపల్లి, ఏప్రిల్ 20 (మనప్రజాప్రతినిధి): రైతుల ఆర్థిక భద్రత కోసం తెలంగాణ ప్రభుత్వం కీలక నిర్ణయం తీసుకుంది. ముఖ్యమంత్రి రేవంత్ రెడ్డి 40 లక్షల మంది రైతుల ఖాతాల్లో రైతు భరోసా నిధులను విడుదల చేశారు. ప్రజాపాలన ప్రగతి ప్రణాళికలో భాగంగా సన్నాహక గ్రామంలో నిర్వహించిన రైతు ఉత్సవాల్లో పాల్గొని కంప్యూటర్ పై బటన్ నొక్కి రూ.2,200 కోట్లను రైతుల ఖాతాల్లో జమ చేశారు. ఈ సందర్భంగా సీఎం మాట్లాడుతూ ఇప్పటివరకు రైతు భరోసా కింద మొత్తం రూ.5,700 కోట్లు విడుదల చేసినట్లు తెలిపారు. వచ్చే నెలలో మరో రూ.3,300 కోట్లు విడుదల చేయనున్నట్లు ప్రకటించారు. రైతుల ఆర్థిక స్థితిని బలోపేతం చేయడమే లక్ష్యంగా ప్రభుత్వం నిరంతరం చర్యలు తీసుకుంటోందని చెప్పారు. రైతులతో కలిసి గ్రామంలో నిర్వహించిన ర్యాలీలో సీఎం పాల్గొని వారితో ప్రత్యక్షంగా ముచ్చటించారు. అనంతరం జరిగిన బహిరంగ సభలో మాట్లాడుతూ "ఈ దేశానికి వెన్నెముక రైతులే" అని పేర్కొన్నారు. రైతులను ఆదుకోవడం ప్రభుత్వ ప్రధాన బాధ్యత అని, వారి సంక్షేమం కోసం అన్ని విధాలా కృషి

